

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavāryō me sannidhattāṃ sadā hr̥di* ||

*pandalgudī śrīśrīnivāsaśarmaṇā viracitam
|| śrīyadunāthagadyam ||*

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrīyadunāthagadyam ॥

śrīmān veṅkatanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||

vande 'ravindāsanamaśvavaktra
śaṅkhārikośān dadhataṃ ca mudrām |
dhyānena yasyāmalavāgvisṛṣṭau
mando 'pi sadyaḥ kavirādimah syāt ||

jayatyakhila lokātmā vāsudevaḥ sanātanaḥ |
vasudevasya putra tvaṃ prāpya caiva viśeṣataḥ ||

jaya jaya yādavanātha !
yadukula nalina dineśa !
viśva janmāvana laya līla !
sakala jagadvyāpāra saharā bhūta kamalā sameta !
niravadyānanta kalyāṇa guṇa nilaya !
anantagaruḍa viśvakṣenādi nitya muktopāsītāprākṛta
divya maṅgala vighraha !
āgādha bhavajaladhi tāraṇa taraṇī bhūta caraṇa yugala !
gatyantara rahita kṛpaṇa jana sulabha !
prapanna jana pārijāta !
śrita jana rakṣā dīkṣita !
khalanivaha damanakṛta sujana bhayaharaṇa !
svecchāvatāra !
bhārāyamāṇa bahudṛptāti vīra nṛpa saṅghā 'vinaya
cakitaviśvaṃbharābhigata padmāsanādi sura
dattābhayeśa !
saṅkalpita devakī vasudeva putra bhāva !

avataṛaṇa samaya saṃdarśita nijasvarūpa !
aridara padmādi rekhālaṅkṛta pādāravinda !
cāru saṅgata jaṅghā jānūru yugma !
gopita viśvāṅḍa koṭi gambhīrāvarta paṅkajanābha !
śrīvatsa lāñchita viśāla vakṣasthala śobhi kaustubha
ratna !
śaṅkha cakrādyāyudha lāñchita caturbhujā !
komala kuṭīla kuntalālyāvṛta sundara vadanārāvanda !
ambuja nayana !
paṅkaja vadana !
cārunūpurodara bandha kaṅkaṇa keyūra kaṭaka kuṅḍala
makūṭa bhūṣita mañju ḍimbha veṣa !
taḍidabhi bhavatkṛti vilasita divya pītāmbara !
bhavatapana tāpita bhaktajana hṛdayānanda varṣi
nīlajīmūta !
kārāgrha praviṣṭa brahmādi bṛndāraka bṛnda vandita !
nijasevāsañjāta divyajñāna devakīvasudeva saṃstuta !
tatprārthanā saṅkucita parasvarūpa !
ajahatsvatsvabhāva !
nijamāyāvīmohita nikhila pura pāla !
gokula jigamiṣā saṅgalita kārāgārakavāṭārgala vasudeva
pādanigala !
raghuvara sahacara kapigaṇa pathalaghu vitarāṇa
vimukhajadāmati nijapati jalanidhi galitayaśaḥ kalana
kṛtamati vigataraya tanutara tanutarāṇi duhitṛ sādara
vihita gokula mārḡa !
svājñānusāri vasudeva prāpita nandagopāvasatha !
yaśodā śayana śāyita śaiśavāvastha !
bālarava mudita gopajana bodhita putra janma
santuṣṭanandagopakṛta divya janana mahotsava !
santatānugata saṅkarṣaṇa sahāya !

vasudevānīta māyā prabodhita nija śatru janma
vṛttāntaśravaṇakupita kaṃsa preṣita sarva bālāri
nigraha !
bakīviṣastanya citropahārāpavargapradāna
prakāśitavicitra cāritra !
utkṣiptāvakṣipta śakaṭa tṛṇāvarta !
mṛtsnāśanāśaṅki yaśodālokita viśvarūpāsya !
paratvabodhaka gargakṛta gūḍhārthanāmadheya !
cirantana sarasvatī dṛga
viṣayo'pi yaśodāgrahaṇa viṣaya !
agaṇita guṇa gaṇā parimito'pi parimita guṇa gocara !
bhakta jana paravaśa !
śāpamocanānugṛhīta nalakūbara maṇigrīva !
rucira bṛndāvanāvāsa !
svīkṛta bālagopāla veśa !
kaṃsa preṣita bakavatsa dhenukādyasura niṣūdana !
ajamāyāpanītānanta govatsa vatsapālādirūpadhāraṇa !
ameyanījamāyāvalokana vismita viriñcinirdhārīta
sarvādhika prabhāva !
asura gaṇa durdharṣa saṅkarṣaṇa sādhitā dhenukāsura
bhañjana !
kālindī pānīya dūṣaka garalānalopeta
kālyāmanardananāṭana cāturī vīkṣaṇa nandita
devabr̥nda !
svapādāghāta saṅkruddha bhogi bhogābaddhanija
jīvana śaṅkāmūrchita mātṛjanojjīvana !
dāvāgni pāna pālita bandhujana samūha !
abālabala bala bhadrakārīta pralambāsura nigraha !
dāvāna lālīdha muñjāṭavīmadhya sañcāra saṃbhrānta
gopāla govatsa rakṣāvidhāna prabhāva !
svalīlāguṇa lāvaṇya mohita vrajakanyakā caritakātyāya-
nīvratasnāna समयamuṣita citravastranicaya śobhita
kundaśākhādhirūḍha gopikāvallabha !

*gopīmohana muralī nināda !
asamāpta yajñānna yācanā prakhyāpita viprapatnī
bhaktyatiśaya !
nijamakha vighaṭana kupita śata makhājñapta saṁvarta-
dhanavarṣa vitrasta vrajajana rakṣaṇa kṛtakṣaṇa-
svāṅgulyuddhṛta govardhana girigarta praviṣṭa-
gopajana varṇita vividha vicitrānanta śakte !
svaprabhāva prabhañjita puruhūta garva !
surādhipavinuta devādhipa vaibhava !
kamalāsanādiṣṭa kāmadhenvabhiṣikta govinda biruda !
yamunāvagāḍha varuṇālaya nīta nanda vimocana !
śaśikara nikara vilasita śaratkṣapāsaṁvardhitonmāda-
sarva jana manohara veṅugānākṛṣṭa gopī sahasrāra-
bdharāsakrīḍā vinoda !
pratyaṅganāliṅgita bālagopāla !
sva saundarya garva kārīta virahānala tāpita gopī-
maṇḍala saṁmukhāvīrbhūta manmatha manmathā-
kāra !
nirvartita jala sthala krīḍā viśeṣa !
āśī viṣagrasta nanda vimocana !
mocita sudarśana śāpa !
svecchāvihāra vighaṭaka śaṅkha cūḍaśīrṣāpanayana
naipuṇya !
ariṣṭavadha nirasta sarva lokāriṣṭa !
vyomāsura nidhanakṛta vyomacaradavana !
haya rūpa dhara keśī vadha prasiddha keśava
nāmadheya !
devakārya vicakṣaṇa devarṣi bodhita kaṁsa praṣitākrū-
raprāpita madhurāsakāśa !
prāsāda harmyādi saudhādhirūḍha nijadarśanotsuka-
sundarī bṛnda nayanāravinda nivahonmīlanabāla-
sūrya !
mahārāja rajakāpahṛta citra varṇavastrālanīkṛtagopāla
vayasya !*

svānukūla tantuvāya mālā kārādyupahṛta nānāvarṇa-
vastra puṣpādyalaṅkṛta divya dehalāvanya !
kaṁsa dāsī datta kastūrikā kuṅkuma parimala śītalarakta
candanānulipta kamalā kamanīya viśāla vakṣaḥ
sthala !
sva saundarya mohita sairandhrī kāya kauṭilya tritaya
ṛjūkarāṇa !
tatprārthita aṅga saṁśleṣa vara saṁpradāna !
pūjā sugupta nṛpa cāpadvidhākaraṇaśabda prakampita
samastāri hṛdyāta kāla svarūpa !
nijadarśanotsuka naravara pūrta raṅga praveśa !
sahajabala sahāya bālarūpa !
muṣṭī muṣṭi nipuṇa muṣṭika cāṇūra mahīdharamardana
vajra sāra muṣṭika !
akhila naravara prārthanā pūraka parama puruṣa
bhāva !
jītānaṅga sundarāṅga !
aṁsāvalambi gopāla hasta !
sāparādha jana sandarśita daṇḍadhara rūpa !
kaṁsa bhaya vitrasta yaśodānanda nandana !
duḥ svapna cakita kaṁsa bālarūpa !
ajñajana durvijñeya !
paramayogi hṛdyeya !
vṛṣṇi yādava vīra !
kulācala sadṛśa kuvalayāpīḍa mattamātaṅgākaraṇa-
pātana nipuṇa siṁha ḍiṁbha !
akhila bhayāvaha mallayuddha parājita muṣṭika cāṇūra !
vividha navaratna vara maṇḍita nṛpottuṅga siṁhāsana-
kr̥ṣṭaviśvaṁbharāpatita mattadvipāyuta balopeta
bhojendra pañcāsusauryugrasenādi kārāgrhāvāsa
mokṣapradānārha muṣṭiprabhāva !
nigala nirmukta devakī vasudeva cakora candra !
ugrasena pratyarpita rājyakārya !

br̥ndāvana prasthāpita yaśodā nandagopa !
kr̥topanayanabrahmopadeśa !
niḥ śvasita vedo'pi nirvartita gurukulavāsa vidam̥bana !
mr̥ta putrānayana dakṣiṇā toṣita sāndīpiniguro !
svavirahānalākula gokula preṣita uddhavāśvāsitayaśodā
nandādi bandhujana varga !
uddhava mukhopadiṣṭa tattvajñānayuta vallavījana-
vallabha !
hastināpuraprahita sārathi varākrūrāvedita dhṛtarāṣṭrā-
bhīprāya !
akrūra sairandhri manoratha pūraṇa paripūrṇa
manoratha !

iti pūrvārdhakathā

jāmāṭṛ vadha kupita magadheśa saṃruddha madhurā-
purīnikhilarakṣā vidhāna prakāraika dakṣa !
navanavānīta jarāsandha viṃśatyakṣauhiṇī sainyavidh-
vaṃsana kṛta dharābhāra haraṇa !
kalahātura kālayavana kālāyamānonmīlanamucukunda
prārthita muktipradāna !
magadhādhīpākrānta madhurājanatrāṇa saṅkalpasam-
preritāmartya śilpi saṃsthāpitadvārakāvāsa bhūpāla
gopāla !
svīya guṇarūpānurūpa rukmiṇī preṣita patrikā
veditavivāha saṅkalpa !
aṃbikā prasādānantara pratyāgamana samaya sañjāta
nijapati darśanalālasālasagati vilāsāvalokana jaḍāyita
cittajarāsandha bhaumādi vīragaṇa samakṣa svīkṛta-
bhīṣmaka rājakanyaka !
vitathīkṛta rukmisaṅkalpa !
nānāvidha kramuka nālikera rambhāśataśātakumbha-
stambhaśobhita dvārakāgata bhīṣmakādirājanikara
nirvartita rukmiṇī vivāhamahotsava !
saṅgrāmajita jāmbavatsutā jāne !

satrājīdarṣita syamantaka ratnāpanīta lokāpavāda !
svīkrta satyabhāma !
krta kālindyādyasṭa mahiṣī vivāha !
samara nihata narakāvaruddha ṣoḍaśa sahasra rājanya
kanyakāramaṇa !
vividha gr̥hastha dharmānuṣṭhānāvalokana kutukanārada
sevita vipula kuṭumba !
paśupati vara dr̥pta bāṇāsuraṅyuta karacchedasaṅkruddha
rudrādigaṇavijaya saṁsiddhaśarvādhikavikrama !
yuddha niruddhāniruddha vimocana !
ayuta gaja sārāyuta bhīmākṛta magadheśa vadhavihita-
santrāṇa santoṣa samupeta sādhuṅrpa saṅghanuta-
sarva jagadīśa !
makhamukha nija samarhaṇā sahiṣṇu damaghoṣa-
sūnūkta mithyābhi śāpa śata saṅjātamanysvacakrāśu
saṅchinna śīśupālaśīrṣoru sanakādi śāpa !
sālva vidūratha dantavakra vināśana !
pāṇḍava samara sahāya !
vijaya ratha sārāthe !
bhaktyupahṛta pṛthuka taṇḍula bhakṣaṇāvasara saṅkal-
pitakṣutkṣāmā yogakṣema !
vidhvastāśeṣa kucela dāridrya !
mṛta saptārbhaka darśana toṣata devakī vasudeva !
bhṛgu prakhyāpita sarvottama svabhāva !
svāntaraṅgoddhavānu gr̥hīta sakala dharmanicaya !
brahmādi devagaṇavandita parasvarūpa !
cidaciccharīra !
jagadantarātman !
kalyāṇagaṇanilaya !
pāhimāṃ pāhi māṃ pāhi māṃ vāsudeva !

ityuttarārdhakathā

*yadunātha gadyametadvasudeva tanūjatuṣṭaye bhūyāt |
api doṣavanmude syāt śukavākyārajñasādhucittānām ||*

*śrīkr̥ṣṇa kalpataru pādagata puṃsām
sadyaścaturvidha pumarthaphala siddhiḥ |
śrīvāsa dāsakṛta gadyapaṭhanena
prītaḥ paraṃ bhavatu cāśu yadunāthaḥ ||*

|| iti śrīyadunāthagadyam saṃpūrṇam ||

*kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||*